

دفتر افسر اعلیٰ تعلقات عامہ

جامعہ ملیہ اسلامیہ

پریس ریلیز

جامعہ ملیہ اسلامیہ اور ایس پی اے، دہلی نے شہری منصوبہ بندی میں ترقی یافتہ تحقیق کے لیے
ایک مفاہمت نامے پر دستخط کیے

New Delhi, June 19, 2025

جامعہ ملیہ اسلامیہ اور اسکول آف پلاننگ اینڈ آرکیٹیکچر (ایس پی اے) دہلی نے شہری منصوبہ بندی اور شہری ڈیزائن کے میدان میں ترقی یافتہ تحقیق و تربیت کے فروغ کے لیے ایک مفاہمت نامے پر دستخط کیے۔ پروفیسر محمد مہتاب عالم رضوی، مسجل، جامعہ ملیہ اسلامیہ اور پروفیسر وی۔ کے۔ پال، ڈائریکٹر، اسکول آف پلاننگ، دہلی نے اپنے اداروں کی جانب سے مفاہمت نامے پر دستخط کیے۔ مفاہمت نامے کی تقریب میں پروفیسر حنا ضیا، صدر شعبہ منصوبہ بندی، پروفیسر نثار خان، شعبہ آرکیٹیکچر اور پروفیسر صائمہ سعید، افسر اعلیٰ تعلقات عامہ، جامعہ ملیہ اسلامیہ موجود رہے۔

اس اشتراک پر اپنی مسرت کا اظہار کرتے ہوئے شیخ الجامعہ، جامعہ ملیہ اسلامیہ پروفیسر مظہر آصف نے کہا کہ ”دواہم اداروں کے درمیان اس اشتراک سے ترقی یافتہ بھارت کے وژن اور مشن کے حصول میں مدد ملے گی۔ انھوں نے زور دے کر کہا کہ یہ دونوں ادارے خاص طور سے ہندوستانی علمی نظام کے متعلق ترقی یافتہ تحقیق پر توجہ مرکوز کریں گے تاکہ ہمارے شہروں کو مزید پرکشش اور جان دار بنایا جاسکے۔ انھوں نے مزید کہا کہ اشتراک سے شہری منصوبہ بندی اور شہری ڈیزائن کے میدان میں نئے درواہوں گے اور اس کے ساتھ ساتھ انتہائی مخصوص شعبے میں اعلیٰ معیار کی تدریس و تحقیق کے لیے منبع و سرچشمہ ثابت ہوگا۔“

پروفیسر وی۔ کے۔ پال، ڈائریکٹر، اسکول آف پلاننگ اینڈ آرکیٹیکچر، دہلی نے کہا کہ ”ہندوستان بہت تیزی سے شہری ہو رہا ہے اور یہ کہ شہر دیہی علاقوں کے لوگوں کی امنگوں اور توقعات کی منزل ہیں۔

ہمارے منفرد ملک کی ترقی کے سفر کو آسان بنانے کے لیے جس کے پاس غیر معمولی امکانات اور پائے دار ترقی اور بہبود کے طرف لے جانے کی غیر معمولی صلاحیت ہے یہ بتاتے ہوئے انھوں نے دوا علی اداروں کے درمیان تحقیقی و علمی اشتراک کی اہمیت اجاگر کیا۔ پروفیسر پال نے مزید کہا کہ اس مفاہمت نامے کے تحت ایس پی اے اور جامعہ کے سینٹر آف ایکسیلینس تمام لوگوں

کے لیے پائے دار ترقی کے ہدف کو پانے کے لیے مل کر کام کریں گے۔

پروفیسر محمد مہتاب عالم رضوی، مسجل، جامعہ ملیہ اسلامیہ نے کہا کہ اس اشتراک سے تحقیقی مطالعات، سمینار، تربیتی پروگرام اور مشترکہ تحقیق کاوشوں میں مدد ملے گی جن سے صرف دونوں اداروں کے طلبہ اور فیکلٹی اراکین کو فائدہ نہیں ہوگا بلکہ ہمارے شہروں کو مزید چمک دار اور زیادہ اسمارٹ بنانے میں مقامی عہدیداروں اور عمل درآمد کرنے والی ایجنسیوں کی بھی مدد ہوگی۔

واضح ہو کہ اسکول آف پلاننگ ایک قومی اہمیت کا ادارہ ہے اور حکومت ہند نے ایس پی اے میں شہری منصوبہ بندی اور ڈیزائن میں ایک سینٹر آف ایکسیلینس بنایا ہے جس کا مقصد شہری منصوبہ بندی اور شہری ڈیزائن میں ہند مخصوص معلومات کا فروغ اور ان شعبوں میں مصدقہ تربیت فراہم کرنا ہے۔ ایس پی اے اور مرکزی یونیورسٹی اور این آئی آر ایف رینلنگ میں تیسرے مقام پر آنے والی یونیورسٹی جامعہ ملیہ اسلامیہ کے درمیان یہ مفاہمت نامہ شہروں اور دیہاتوں میں شہری منصوبہ بندی اور شہری ڈیزائن متعلقہ مسائل کو سیاق و سباق سے حل کرنے کے لیے پائے دار، چمک دار، نیٹ زیرو اور کم کاربن سولوشن پر ایک ماہرانہ رائے تیار کر کے پیش کرے گا۔

پروفیسر صائمہ سعید

افسر اعلیٰ، تعلقات عامہ

جامعہ ملیہ اسلامیہ